

सावित्रीबाई फुले पुणे विद्यापीठ

(पूर्वीचे पुणे विद्यापीठ)



परिपत्रक क्र. २९/२०१९

“भारतरत्न जे. आर. डी. टाटा गुणवंत संशोधक शिष्यवृत्ती योजना”

या परिपत्रकाद्वारे सर्व संबंधितांना कळविण्यात येते की, गुणवत्ताधारक विद्यार्थ्यांमध्ये संशोधनवृत्ती वाढीस लागून आर्थिक अडचणींचा सामना न करता पीएच. डी. संशोधन करण्याची संधी प्राप्त होवून त्यातून राष्ट्रपयोगी दर्जेदार संशोधन विद्यार्थ्यांकडून घडावे या हेतूने विद्यापीठ विभागात नव्याने प्रवेश झालेल्या विद्यार्थ्यांकरीता दि. ०१ जानेवारी, २०१९ पासून “भारतरत्न जे. आर. डी. टाटा गुणवंत संशोधक शिष्यवृत्ती योजना” खालीलप्रमाणे विहित केलेल्या नियम व अटीनुसार लागू करण्यात आलेली आहे.

सदर शिष्यवृत्ती योजनेसाठी विद्यापीठ शैक्षणिक विभागात शैक्षणिक वर्ष २०१८-१९ मध्ये पीएच.डी. अभ्यासक्रमास नव्याने प्रवेश झालेल्या विद्यार्थ्यांकडून ऑनलाईन (online) पध्दतीने दिनांक २८/०२/२०१९ पर्यंत अर्ज मागविण्यात येत आहे.

शिष्यवृत्ती योजनेसाठीच्या नियम व अटी

- १ सदर योजना विद्यापीठाच्या विविध शैक्षणिक विभागात पीएच.डी. संशोधनासाठी शैक्षणिक वर्ष २०१८-१९ मध्ये नव्याने प्रवेशित झालेल्या विद्यार्थ्यांपैकी योजनेस पात्र असणाऱ्या १०० गुणवंत संशोधक विद्यार्थ्यांना दि. ०१/०१/२०१९ पासून अथवा तदनंतर झालेल्या प्रवेश दिनांकापासून जास्तीत जास्त ०३ वर्ष कालावधीसाठी रु. ८०००/- प्रतिमहा दराने विहित केलेल्या नियम व अटीच्या पुर्ततेच्या अधिन राहून लागू करण्यात येईल.
- २ सदर शिष्यवृत्ती योजना सुरुवातीस एक वर्ष कालावधीसाठी लागू करून वर्षाअखेर विहित पध्दतीने आढावा घेवून पुढील प्रत्येक एक वर्षासाठी मुदतवाढ देण्यात येईल.
- ३ पीएच.डी. अभ्यासक्रम अर्धवट मध्येच सोडून दिल्यास अथवा अभ्यासक्रम पूर्ण करताना इतरत्र पूर्ण वेळ किंवा अर्धवेळ नोकरी केल्यास शिष्यवृत्तीची दिलेली रक्कम विद्यार्थ्यांस विद्यापीठाकडे परत जमा करावी लागेल.
- ४ सदर शिष्यवृत्ती योजना लागू असलेल्या विद्यार्थ्यांना अन्य कोणत्याही शिष्यवृत्तीचा लाभ घेता येणार नाही.
- ५ विद्यार्थ्यांने इतर कोणत्याही दुसऱ्या अभ्यासक्रमास प्रवेश घेतलेला नसावा.
- ६ विद्यार्थी पूर्ण वेळ किंवा अर्धवेळ नोकरी करित नसावा.
- ७ प्रत्येक विद्यार्थ्यांची हजेरी त्या त्या महिन्यात ७५ टक्के असणे आवश्यक असून विद्यार्थ्यांची हजेरी बायोमॅट्रीक पध्दतीने, मार्गदर्शक व संबंधित विभागप्रमुखांनी प्रमाणित करणे आवश्यक राहिल.
- ८ सदर योजना लागू असलेल्या विद्यार्थ्यांना पीएच.डी. अभ्यासक्रमासाठी लागू असलेले इतर सर्व नियम व अटी बंधनकारक राहतील.

- ९ सदर योजनेचा लाभ घेत असलेल्या विद्यार्थ्यांना शिष्यवृत्तीच्या संपुर्ण कालावधीत आपल्या संशोधनाशी निगडित दोन कार्यशाळेत सहभाग घेवून तसे प्रमाणपत्र सादर करणे व Refereed Journals मध्ये किमान दोन लेख (Article) प्रसिद्ध करणे बंधनकारक राहिल.
- १० सदर योजनेचा लाभ घेत असलेल्या विद्यार्थ्यांना दर सहा महिन्याने प्रगती अहवाल (Progress Report) विहित केलेल्या Research Advisory Committee मार्फत सादर करणे बंधनकारक राहिल.
- ११ फिल्ड वर्क मध्ये केलेले कामकाज मार्गदर्शकाने तपासणे आवश्यक आहे. फिल्डवर्कसाठीच्या रजेचा कालावधी प्रथम मार्गदर्शक व विभागप्रमुख यांच्याकडून मान्य करून घेणे आवश्यक राहिल, तदनंतरच सदर कालावधी शिष्यवृत्तीसाठी ग्राह्य धरण्यात येईल. मान्यतेचे पत्र शिष्यवृत्तीसाठी सादर करणे आवश्यक राहिल.
- १२ सदर योजनेचा लाभ घेत असलेल्या विद्यार्थ्यांनी ते नोकरी करत नसल्याबाबतचे हमीपत्र देणे बंधनकारक राहिल.
- १३ निवड प्रक्रिया विहित नमुन्यातील ऑनलाईन अर्ज व संशोधन करीत असलेल्या विषयावरील संक्षिप्त प्रस्ताव मागवून मा. कुलगुरू यांनी गठित केलेल्या निवड समितीद्वारे विद्यार्थ्यांच्या अर्जांची छाननी करून मुलाखत घेतल्यानंतर पात्र विद्यार्थ्यांची निवड करण्यात येईल. चार विद्याशाखेमध्ये सदर १०० शिष्यवृत्तीची विभागणी प्राप्त झालेल्या एकूण पात्र अर्जांपैकी त्या त्या विद्याशाखेच्या अर्जांच्या प्रमाणात करण्यात येईल.
- १४ महाराष्ट्र शासनाने आरक्षणासंदर्भात विहित केलेले प्रचलित नियम सदर शिष्यवृत्ती योजनेसाठी लागू राहतील.


“भारतरत्न जे. आर. डी. टाटा गुणवंत संशोधक शिष्यवृत्ती योजना” या शिष्यवृत्ती योजनेसाठी पात्र विद्यार्थ्यांनी विद्यापीठाच्या <http://bcud.unipune.ac.in> या लिंकवर Ph.D. Tracking या लिंकवर क्लिक करून ऑनलाईन (Online) पध्दतीने अर्ज करावेत. सदर लिंक दि. २१/०२/२०१९ पासून दि. २८/०२/२०१९ पर्यंत विद्यार्थ्यांना उपलब्ध करून देण्यात येईल. तसेच ऑनलाईन भरलेल्या अर्जांची प्रत खाली नमूद केलेल्या कागदपत्रासह, तसेच मार्गदर्शक व विभागप्रमुख यांच्या शिफारशीसह दिनांक ०५/०३/२०१९ पर्यंत शैक्षणिक प्रवेश विभागात प्रत्यक्ष हस्तपोच सादर करावेत.

आवश्यक कागदपत्रे :-

१. पदवीप्रमाण पत्राची साक्षांकित प्रत (Marks Statement of Master Degree.)
२. पीएच.डी. प्रवेशपत्र (Provisional/Confirmation Admission Letter.)
३. हमीपत्र (Undertaking on Plain Paper.)
४. संशोधनाबाबतचा संक्षिप्त गोषवारा. (Brief proposal of Topic Research.)

उशिराने प्राप्त झालेल्या अर्जांचा विचार केला जाणार नाही. याची नोंद घ्यावी.

गणेशखिंड, पुणे ४११ ००७ }
संदर्भ क्र.: शै. प्रवेश/६१२ }
दिनांक : १८/०२/२०१९ }


उपकुलसचिव,
शैक्षणिक प्रवेश विभाग

प्रत :- माहिती व योग्य त्या कार्यवाहीसाठी

मा. विभागप्रमुख सर्व शैक्षणिक विभाग, सावित्रीबाई फुले पुणे विद्यापीठ, पुणे.
सदर परिपत्रक आपल्या विभागातील सर्व संबंधित विद्यार्थ्यांच्या निदर्शनास आणून देण्यात यावे.

Undertaking

I, age:years, residing at hereby declare that I am a Research student of Ph.D. doing research in the subject -..... I have applied to the University for "**Bharatratna J.R.D Tata Gunwant Sanshodhak Shishyavruti Yojana**" for Ph.D. Course. I have read and understood the rules regarding "Bharatratna J.R.D Tata Gunwant Sanshodhak Shishyavruti Yojana" and I undertake to abide by the same. I also declare that I do not receive any financial assistance from any person or agency nor am I employed anywhere, full time or part time.

I hereby declare that all statements made in the application are true and correct to the best of my knowledge and belief and in event of any of the information being found false or incorrect, I will not be entitled for "Bharatratna J.R.D Tata Gunwant Sanshodhak Shishyavruti Yojana" and I will be liable to refund to the University, the amount, if any received by me towards the "Bharatratna J.R.D Tata Gunwant Sanshodhak Shishyavruti Yojana".

Place :

Date :

.....
Signature of Research student

Sign before me:

Signature of the Head of the Department (SPPU)